
मध्यप्रदेश राजपत्र 


( असाधारण ) 
प्राधिकार से प्रकाशित 


क्रमांक 319 ] 


भोपाल , मंगलवार , दिनांक 10 अगस्त 2021 - श्रावण 19 , शक 1943 


विधान सभा सचिवालय , मध्यप्रदेश 


भोपाल , दिनांक 10 अगस्त 2021 


क्र . 12485 - मप्रविस - 15 - विधान -2021 .--- मध्यप्रदेश विधान सभा के प्रक्रिया तथा कार्य संचालन सम्बन्धी नियम 64 के उपबंधों 
के पालन में , मध्यप्रदेश संशोधन अधिनियमों का ( निरसन ) विधेयक , 2021 ( क्रमांक 23 सन् 2021 ) जो विधान सभा में दिनांक 10 
अगस्त , 2021 को पुरःस्थापित हुआ है . जनसाधारण की सूचना के लिए प्रकाशित किया जाता है . 


ए . पी . सिंह 
प्रमुख सचिव , 


मध्यप्रदेश विधान सभा . 

मध्यप्रदेश विधेयक 


क्रमांक २३ सन् २०२१ 


मध्यप्रदेश संशोधन अधिनियमों का ( निरसन ) विधेयक , २०२१ 


कतिपय अधिनियमितयों का निरसन करने हेतु विधेयक . 


भारत गणराज्य के बहत्तरवें वर्ष में मध्यप्रदेश विधान - मण्डल द्वारा निम्नलिखित रूप में यह अधिनियमित हो 


संक्षिप्त नाम . 


१ . 


इस अधिनियम का संक्षिप्त नाम मध्यप्रदेश संशोधन अधिनियमों का ( निरसन ) अधिनियम , २०२१ है . 


कतिपय 
अधिनियमों का 
निरसन . 


२. अनुसूची के कॉलम ( ३ ) में विनिर्दिष्ट अधिनियमितियों का उसके चौथे कॉलम में वर्णित की गई सीमा तक एतद्द्वारा 
निरसन किया जाता है . 


2 


व्यावृत्ति . 


३ . इस अधिनियमद्वारा किसी अधिनियमिति के निरसन से , किसी अन्य अधिनियमिति पर , जिसमें निरसित अधिनियमिति 
लागू की गई है , सम्मिलित अथवा निर्दिष्ट की गई है , प्रभाव नहीं पड़ेगा ; 


और यह अधिनियम , पूर्व में की गई या भुगती गई किसी बात की विधिमान्यता , अविधिमान्यता , प्रभाव या परिणाम 
या पूर्व में ही अर्जित , प्रोद्भूत या उपगत किसी अधिकार , हक , बाध्यता या दायित्व या उसके संबंध में किसी उपचार या 
कार्यवाही या किसी ऋण , शास्ति , बाध्यता , दायित्व , दावे या मांग या उससे किसी निर्मुक्ति या उन्मोचन या पूर्व में ही 
अनुदत्त किसी क्षतिपूर्ति या भूतकाल में किए गए किसी कार्य या बात के सबूत पर , प्रभाव नहीं डालेगा ; 

और यह अधिनियम विधि के किसी सिद्धांत या नियम या स्थापित अधिकारिता , अभिवचन के रूप में या अनुक्रम 
पर , पद्धति या प्रक्रिया या विद्यमान विशेषाधिकार , निर्बन्धन , छूट , पद या नियुक्ति पर इस बात के होते हुए भी प्रभाव नहीं 
डालेगा कि वह क्रमश : किसी ऐसी अधिनियमिति द्वारा , जो कि एतद्द्वारा , निरसित की गई है , उसमें या उससे किसी रीति 
में अभिपुष्ट किया गया है या मान्यताप्राप्त है या व्युत्पन्न है ; 

और इस अधिनियम द्वारा किसी अधिनियमिति के निरसन से किसी अधिकारिता , पद , दायित्व , अधिकार हक , 
विशेषाधिकार , निर्बन्धन , छूट , पद्धति , प्रक्रिया या अन्य विषय या बात का , जो अब विद्यमान या प्रवृत्त नहीं है , पुनः प्रवर्तन 
या प्रत्यावर्तन नहीं होगा ; 


और इस अधिनियम द्वारा किसी अधिनियमितियों का निरसन संपरीक्षा , परीक्षा , लेखा , अन्वेषण , जांच पर या किसी 
प्राधिकारी द्वारा उसके संबंध में की गई या की जाने वाली किसी अन्य कार्रवाई पर प्रभाव नहीं डालेगा और ऐसी संपरीक्षा , 
परीक्षा , लेखा , अन्वेषण , जांच या कार्रवाई इस प्रकार की जा सकेगी और , या जारी रखी जा सकेगी मानो कि उक्त 
अधिनियमितियों को इस अधिनियम द्वारा निरसित ही नहीं किया गया हो . 


अनुसूची 


( धारा २ देखिए ) 


संशोधन अधिनियमों का निरसन ( १ ९ ६४ से २०१८ ) 


वर्ष 


संक्षिप्त नाम 


으 


अधिनियम 
क्रमांक 
( २ ) 


निरसन की 
सीमा 
( ४ ) 


( १ ) 


( ३ ) 


२५ 


१ ९ ६४ 
१ ९ ६५ 
१ ९ ६६ 


८ 


मध्यप्रदेश भू - राजस्व संहिता ( संशोधन ) अधिनियम , १ ९ ६४ 
मध्यप्रदेश विश्वविद्यालय विधि ( संशोधन ) अधिनियम , १ ९ ६५ 
मध्यप्रदेश कृषिक जोत अधिकतम सीमा ( संशोधन एवं निरसन का प्रत्यावर्तन ) , १ ९ ६६ 


संपूर्ण 
संपूर्ण 
संपूर्ण 


२५ 

उद्देश्यों और कारणों का कथन 


राज्य सरकार कानूनी पुस्तक में की अप्रचलित और अनावश्यक विधियों ( राज्य अधिनियमों ) के निरसन के लिये प्रतिबद्ध है . 
मध्यप्रदेश के विधि आयोग ने अपने चतुर्थ प्रतिवेदन में अप्रचलित विधियों के निरसन का सुझाव दिया है तथा ७७७ अधिनियमितियों के 
निरसन की सिफारिश की है . 


२. संशोधन अधिनियमों ने मुख्य अधिनियमों में संशोधन किए हैं , इन्होंने अपने उद्देश्यों को पूरा किया है और उनको और आगे 
बनाए रखने के लिये कोई कारण नहीं हैं . किसी संशोधन अधिनियम के निरसन का मूल अधिनियमों पर कोई प्रभाव नहीं होगा जो 
संशोधनों के साथ प्रभावित नहीं होंगे . मध्यप्रदेश साधारण खण्ड अधिनियम , १ ९ ५७ की धारा ११ को पढ़ने पर विधिक स्थिति स्पष्ट है 
और निरसन तथा संशोधन अधिनियम मूल अधिनियमों में किए गए संशोधन को प्रभावित नहीं करते हैं . निरसन तथा संशोधन 
अधिनियम के प्रभाव के विचार का , जेठानन्द विरुद्ध दिल्ली राज्य ए आई आर १ ९ ६० एस . सी . ८ ९ के वाद में दिए गए उच्चतम 
न्यायालय के विनिश्चय से भी निष्कर्ष निकाला जा सकता है . अतएव , मध्यप्रदेश संशोधन अधिनियमों का ( निरसन ) विधेयक , २०२१ 
की अनुसूची में उल्लिखित कतिपय संशोधन अधिनियमितियों को निरसित किया जाना प्रस्तावित है . 


३. अतः यह विधेयक प्रस्तुत है . 


भोपाल : 


डॉ . नरोत्तम मिश्र 


तारीख १५ मार्च , २०२१ 


भारसाधक सदस्य . 


नियंत्रक , शासकीय मुद्रण तथा लेखन सामग्री , मध्यप्रदेश द्वारा शासकीय केन्द्रीय मुद्रणालय , भोपाल से मुद्रित तथा प्रकाशित -2021 . 


